

प्रेषक,

सचिव,

माध्यमिक शिक्षा परिषद,

उत्तर प्रदेश, इलाहाबाद।

सेवा में,

समस्त जिला विद्यालय निरीक्षक,

उत्तर प्रदेश।

पत्रांक—मा0शि0प0/केन्द्रस्थापना/सोलह/ 157

दिनांक 18-11-2017

विषय— वर्ष 2018 के परीक्षा केन्द्र निर्धारण प्रस्ताव का परीक्षण करने एवं उन पर आपत्तियां आमंत्रित करने के सम्बन्ध में।

महोदय,

ज्ञातव्य है कि वर्ष 2018 की परीक्षाओं हेतु शासन की परीक्षा केन्द्र निर्धारण नीति के आलोक में परिषद की वेबसाइट पर विद्यालयों द्वारा परीक्षा केन्द्र निर्धारण हेतु आवश्यक भौतिक संसाधनों से सम्बन्धित विद्यालयों द्वारा उपलब्ध कराई गई एवं आप द्वारा संशोधित/प्रमाणित की गई सूचनाओं के आधार पर कम्प्यूटर साफ्टवेयर द्वारा परीक्षा केन्द्रों का निर्धारण करके प्रस्ताव की पी0डी0एफ0 फाइल परिषद की वेबसाइट पर तथा जिला विद्यालय निरीक्षकों के पैनल पर अपलोड हो गयी है।

इस क्रम में शासन द्वारा प्रदत्त आदेश के अनुपालन में आपको निर्देशित किया जाता है कि केन्द्र निर्धारण प्रस्ताव को तत्काल डाउनलोड करके उसका भली भांति परीक्षण करा लें, तत्पश्चात् इसे प्रकाशित/प्रसारित करके दिनांक 20-11-2017 तक आपत्तियां आमंत्रित कर लें, निर्धारित तिथि तक प्राप्त आपत्तियों का परिषद की वेबसाइट पर विद्यालयों द्वारा उपलब्ध कराई गई एवं आप द्वारा संशोधित/प्रमाणित की गई आधारभूत सूचनाओं तथा परिषद द्वारा डिबार विद्यालयों की संलग्न सूची के दृष्टिगत सम्यक् परीक्षण करा लिया जाय। परीक्षणोपरान्त यदि कोई डिबार विद्यालय परीक्षा केन्द्र निर्धारित हो गया हो, या परीक्षा केन्द्रों में ऐसी कोई त्रुटि/विसंगति प्रकाश में आती है, जिसका निराकरण कराया जाना नितान्त अपरिहार्य है तब केवल उस स्थिति में परीक्षा केन्द्र बने डिबार विद्यालयों के स्थान पर नवीन परीक्षा केन्द्र एवं प्रश्नगत त्रुटियों/विसंगतियों के निराकरण हेतु जिलाधिकारी द्वारा हस्ताक्षरित औचित्य सहित प्रस्ताव निम्न प्रारूप पर ऑनलाइन परिषदीय समिति के विचारार्थ परिषद की वेबसाइट upmsp.edu.in पर दिनांक 27-11-2017 तक अनिवार्य रूप से उपलब्ध कराया जाना सुनिश्चित करें।

प्रारूप

निर्धारित परीक्षा केन्द्र एवं आवंटित विद्यालय							प्रस्तावित परीक्षा केन्द्र/आवंटित विद्यालय						
वि0कोड— परीक्षा केन्द्र का नाम आवंटित विद्यालय							वि0कोड— परीक्षा केन्द्र का नाम आवंटित विद्यालय						
हाई0/ इण्टर	वि0 कोड का नाम	विद्यालय	छात्र सं0	बालक / बालिका	पार्ट	वर्ग	हाई0/ इण्टर	वि0कोड विद्यालय का नाम	छात्र सं0	बालक / बालिका	पार्ट	वर्ग	

परीक्षा केन्द्र निर्धारण के सम्बन्ध में विशेष रूप से ज्ञातव्य है कि परीक्षा केन्द्रों का समग्र निर्धारण केवल और केवल प्रधानाचार्यों द्वारा विद्यालयों के सम्बन्ध में अपलोड की गई एवं आप द्वारा प्रमाणित की गई आधारभूत सूचनाओं के आधार पर ही केन्द्र निर्धारण नीति के अनुसार निरपेक्ष रूप से एक कम्प्यूटर

साफ्टवेयर द्वारा तैयार कराया गया है। इसमें कहीं-कहीं जो भी त्रुटियां/विसंगतियां प्रकाश में आयी है वह जनपदों द्वारा उपलब्ध कराई गई त्रुटिपूर्ण अंकित सूचनाओं जिनका निवारण आप द्वारा समयान्तर्गत नहीं कराया गया। उसके कारण प्रकाश में रहीं है। आपकी इस शिथिलता एवं गैर जिम्मेदारीपूर्ण कार्यवाही के कारण जनमानस में भ्रातिवश परिषद की छवि धूमिल हो रही है।

अतः इस सम्बन्ध में आपको पुनः स्पष्ट रूप से निर्देशित किया जाता है कि परीक्षा केन्द्र निर्धारण के विषय में जो भी त्रुटियां/विसंगतियां प्राप्त हो रही हैं उनका गहन परीक्षण करके केवल वास्तविक त्रुटियों/विसंगतियों का निवारण कराते हुये उसका सम्यक प्रस्ताव जनपदीय समिति से अनुमोदित कराकर दिनांक 27-11-2017 तक परिषद की वेबसाइट पर अपलोड करा दें।

भवदीय




(नीना श्रीवास्तव)

सचिव

पृष्ठांकन मा0शि0प0/केन्द्रस्थापना/सोलह/ 157-5 दिनांक 18-11-2017

प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित।

- 1-निजी सचिव, अपर मुख्य सचिव(मा0शिक्षा), उत्तर प्रदेश शासन, शिक्षा- 7 अनुभाग लखनऊ।
- 2-वैयक्तिक सहायक, शिक्षा निदेशक (मा0) एवं सभापति मा0शि0प0 उत्तर प्रदेश शिविर कार्यालय 18 पार्क रोड लखनऊ।
- 3-समस्त जिलाधिकारी उत्तर प्रदेश।
- 4-समस्त मण्डलीय संयुक्त शिक्षा निदेशक उत्तर प्रदेश को इस आशय से प्रेषित है कि अपने परिक्षेत्र के जनपदों से सम्बन्धित केन्द्र निर्धारण की उक्त कार्यवाही समयान्तर्गत पूर्ण कराये।
- 5-क्षेत्रीय सचिव मा0शि0प0,क्षे0का0 मेरठ, बरेली, इलाहाबाद, वाराणसी एवं गोरखपुर।



(नीना श्रीवास्तव)

सचिव